

اخبار امت

کوسوو: یورپ کا دسرا بوسنیا

عبدالغفار عزیز

جس طرح بوسنیا، مسلمانوں کا قتل بننے سے پہلے ایک غیر معروف نام تھا، اسی طرح کوسوو بھی، ابھی تک ایک غیر معروف نام تھا۔ لیکن حال ہی میں مظاہرین پر پولیس کی فائرنگ سے ۷۲ بے گناہ مسلمانوں کی شہادت نے اسے عالمی خبروں کا موضوع بنا دیا ہے۔

۲۰ لاکھ سے زائد البانوی مسلمانوں کا یہ خطہ سربیا کا حصہ ہے لیکن اپنی شناخت اور حقوق کے لیے ہر سر پیکار ہے۔ اس کے ارد گرد بوسنیا، مقدونیہ، البانیہ، جبل اسود، یوگن اور بلغاریہ میں تقریباً ایک کروڑ مسلمان آباد ہیں۔ ۱۹۹۳ سے پہلے یہ سارا علاقہ مملکت البانیہ کا حصہ تھا جس کا رقبہ تقریباً ایک لاکھ مربع کلومیٹر تک پھیلا ہوا تھا۔ ۱۹۹۳ میں البانیہ کی بندر بانٹ کر کے اس کا رقبہ صرف ۲۸ ہزار مربع کلومیٹر ہائی رہنے دیا گیا۔ کوسوو کو مزید چھیننا جیٹھی سے متعدد بار اپنے علاقوں سے محروم ہونا پڑا۔ ۱۹۹۳ میں اس کا ۲۲ ہزار مربع کلومیٹر علاقہ سربیا اور جبل اسود کو دے دیا گیا۔ اب کوسوو کا کل رقبہ تقریباً ۱۱ ہزار مربع کلومیٹر بچا ہے۔

کوسوو قدیم زمانے سے ایک خود مختار ریاست رہا ہے۔ خلافت عثمانیہ نے بھی اسے اپنی قلمرو میں شامل کرتے ہوئے اس کی شناخت اور خود مختاری بحال رکھی۔ سابق یوگوسلاویہ کے دستور میں بھی کوسوو (یا کوسووا) کو یوگوسلاویہ کی ایک خود مختار ریاست تسلیم کیا گیا اور دوسری ریاستوں کی طرح اسے بھی یہ قانونی حق دیا گیا کہ وہ جب چاہے اپنا حق خود ارادیت استعمال کر سکتی ہے۔ لیکن جتنی قدیم تاریخ کوسوو کی خود مختاری کی ہے اتنی ہی طویل تاریخ کوسوو پر قبضہ جمانے کی سرب خواہش کی ہے۔ تیرہویں صدی میں شیخین میلوٹینی نے ”مملکت سربیا“ تشکیل دیتے ہوئے کوسوو اور دیگر مسلم علاقوں پر بھی اپنا تسلط قائم کیا تھا اور حالیہ سرب قوم پرست مسیحی اسی تسلط کو اپنے لیے جواز بناتے ہوئے کوسوو پر اپنا حق جتاتے ہیں۔

سربیا نے مسلح کارروائیوں کے ساتھ ساتھ، فلسطین میں یہودی آباد کاری کی طرز پر کوسوو میں سربوں کی آباد کاری کے لیے اقدامات کیے۔ اس غرض کے لیے انھوں نے ۱۹۹۳ میں کوسوو میں رہائش کے لیے آزاد سربوں کے لیے مفت مکان اور آسٹن قرضوں کے لیے، ایک کروڑ ۷۳ لاکھ جرمن مارک کا بجٹ رکھا۔ گزشتہ پانچ برس کے دوران کوسوو میں سرب آباد کاروں کی سہولت کے لیے ایک قانون کے مطابق کسی بھی

البانوی باشندے (یعنی مسلمان) کے ہاتھ جائیداد فروخت کرنے پر پابندی عائد کر دی گئی جبکہ اگر کوئی مسلمان اپنی جائیداد فروخت کرنا چاہے تو اسے وظائف اور دوسرے لالچ دیے گئے۔ سربیا کا ماٹو تھا: کوسوو میں آباد کاری ایک مقدس قومی فریضہ ہے۔

کوسوو سے مسلمانوں کو زبردستی بے دخل کرنے کا طویل المیعاد منصوبہ بھی ایک مدت سے جاری ہے۔ اس وقت وہ البانوی انسل مسلمان جو اپنی دھرتی ہمیشہ کے لیے چھوڑ کر سوئٹزرلینڈ، جرمنی اور آسٹریا میں رہائش پذیر ہو چکے ہیں، ان کی تعداد چار لاکھ سے زائد ہے۔ ۱۹۹۵ میں ۸۵۳ مسلم خاندانوں کو ان کے گھروں سے زبردستی بے دخل کر کے وہاں کمر لینا سے آنے والے سربوں کو بسا دیا گیا۔

اس کے علاوہ کوسوو کے مسلمانوں کو اقتصادی طور پر مفلوج کرنے کا کام تیزی سے اور مسلسل جاری ہے۔ اب تک ڈیڑھ لاکھ سے زائد افراد کو ان کی ملازمتوں سے نکالا جا چکا ہے۔ ریاست کوسوو کی فیکٹریوں اور کارخانوں کو پرائیویٹائزیشن کے ذریعے چھینا اور سربوں کے ہاتھ میں دیا جا رہا ہے۔

مسلمانوں کی تہذیبی شناخت کو ختم کرنے کے لیے البانوی زبان میں ریڈیو، ٹی وی کی نشریات بند کر دی گئی ہیں۔ البانوی زبان کے اخبارات بند کر دیے گئے ہیں۔ کوسوو کے تعلیمی اداروں پر سرب انتظامیہ مسلط کر دی گئی ہے۔ حال ہی میں کوسوو کی ہوشنینائیونی ورثی میں البانوی زبان میں تعلیم دینے پر پابندی لگا دی گئی جس پر ایک طویل احتجاجی تحریک چلی۔

سربیا کے ان سب اقدامات پر مستزاد اس کا وہ اقدام ہے جس کے ذریعے اس نے کوسوو کی خود مختاری کا حق سلب کر لیا۔ اپنی طویل تاریخ میں ریاست کوسوو کی حیثیت ہمیشہ خود مختاری کی رہی لیکن ۱۹۸۹ میں سربیا نے اپنی افواج کے ذریعے اقدام کرتے ہوئے کوسوو کی خود مختاری ختم کرنے کا اعلان کر دیا۔ اس اقدام نے آزاد مسلم عوام میں آزادی کی لہر پیدا کر دی اور انھوں نے اپنی صفوں کو منظم کرتے ہوئے ۱۱ ستمبر ۱۹۹۸ کو کوسوو کی آزادی کا اعلان کر دیا۔ ۲۶ سے ۲۹ ستمبر کے ایک بھرپور عوامی ریفرنڈم میں اس اعلان آزادی کی توثیق کی گئی اور مئی ۱۹۹۳ میں عام انتخابات منعقد کرتے ہوئے کوسوو اسمبلی منتخب کر لی گئی۔ ابراہیم روچووا اس کے صدر منتخب ہوئے لیکن سربوں نے انھیں پارلیمنٹ کا اجلاس بلانے یا حکومت تشکیل دینے کی اجازت نہیں دی بلکہ سرب تسلط برقرار رکھا جس پر انھوں نے جلاوطن حکومت تشکیل دینے کا اعلان کر دیا۔ اسے صرف ریاست البانیہ نے تسلیم کیا۔

ان حقائق کی روشنی میں کوسوو کے حالیہ ایسے کو بخوبی سمجھا جاسکتا ہے۔ سرب درندگی و سفاکی کے ساتھ آبادیوں کو بے تنگ کرتے ہوئے کوسوو کو ”عظیم سرب مملکت“ کا جزو لاینفک بنانا چاہتے ہیں جیسا کہ سرب صدر سلوبوڈان میلوویچ نے بیان دیتے ہوئے کہا: ”اصل مسئلہ کوسوو کے مستقبل کا نہیں ہے کیونکہ کوسوو سربیا کی سرزمین اور اس کا حصہ ہے اور رہے گا۔ اصل مسئلہ چند دہشت گردوں کا ہے جن کا علاج ضروری ہے۔“

دوسری طرف ۲۰ لاکھ مسلمان ہیں جو اپنی مسلم اور البانوی شناخت اور اپنی آزادی بحال کرنا چاہتے ہیں۔ ۱۹۹۱ کے پرامن اعلان آزادی، عوامی ریفرنڈم اور عام انتخابات کے نتیجے میں کوئی کامیابی حاصل نہ کر سکنے کی وجہ سے ان میں مسلح جہاد کا جذبہ بیدار ہو رہا ہے اور کوسوو پارلیمنٹ کے سربراہ ابراہیم روچووا کی جیسے مزاج کی پالیسی کے مقابلے میں قدرے تند پالیسی اختیار کرنے کی ضرورت کا اظہار کیا جا رہا ہے۔ ایک کوسوو لبریشن آرمی میدان عمل میں ہے جو کوئی نہ کوئی جوابی کارروائی کرتی رہتی ہے۔

تیسری طرف امریکی، یورپی (خاص طور پر فرانس، جرمنی اور یونین) روسی اور چینی قیادت ہے جو کوسوو، البانیہ اور مقدونیہ کے مسلمانوں کو ختم اور مضبوط نہیں دیکھنا چاہتے۔ اس لیے وہ کھلے، چھپے سربیا کی مدد بھی کر رہے ہیں اور اس کے اس موقف کی تائید کر رہے ہیں کہ کوسوو کو ”ختمہ سربیا“ کا حصہ رہنا چاہیے۔ اسے آزاد ریاست کی حیثیت نہیں دی جاسکتی۔ وہ کوسوو لبریشن آرمی پر دہشت گردی کا لیبل لگاتے ہوئے اسے کچلنے کی ترغیب دے رہے ہیں اور دوسری طرف مسلمانوں کی تائید حاصل کرنے کے لیے ان پر ہونے والے مظالم کے خلاف بیان بھی دے دیتے ہیں۔

اس تناظر میں یہ دکھائی دے رہا ہے کہ اگر کوسوو کے مسلمانوں کو کوئی قاتل ذکر اخلاقی و سیاسی مدد نہ ملی تو سربیا قتل و غارت کرتے ہوئے آزادی کی اس لہر کو بالکل خاموش کر دینے کی کوشش کرے گا یا اپنے عالمی سرپرستوں کے تعاون سے کوسوو کے برائے نام سیاسی حل کے نام پر اپنے تسلط کو عملاً مضبوط تر بنالے گا۔ لیکن ان دونوں مقاصد کی راہ میں سب سے بڑی رکاوٹ کوسوو کے مسلمانوں کی وہ بیداری ہے جس کا ثبوت کوسوو کے جلاوطن وزیر اعظم کے اس انٹرویو سے مل رہا ہے جو انھوں نے گزشتہ دنوں بوسنیا کے شر تو زلا کے دورے کے دوران دیا۔ پچاس سالہ سرجن ڈاکٹر بویارو کوشی نے بتایا کہ کوسوو کے عوام بیدار اور ہر طرح کی مزاحمت کے لیے تیار ہیں۔ ہماری سیاسی قیادت نے سیاسی حل کی کوشش کی ہے لیکن یہ وقت میلادج اور اس کے ساتھیوں کو مزید تیاری اور مزید ظلم کا موقع دیتا ہے۔ ہم کوئی فوج یا پولیس نہیں رکھ سکتے بلکہ اپنے دفاع کے لیے ہمیں کچھ نہ کچھ تو کرنا ہے۔ ہم پر دہشت گردی کا الزام بالکل ناروا ہے۔ ستر سال کا بوڑھا اپنے گھریاں کا دفاع کرے تو کیا اسے دہشت گرد کہا جاسکتا ہے؟ پولیس کی فائرنگ سے شہید ہونے والوں میں بچے اور خواتین بھی ہیں۔ انھوں نے کہا کہ اگر سربیا کو نہ روکا گیا تو پورے علاقے کی سلامتی خطرے میں پڑ جائے گی۔

ان حالات میں، اصل فریضہ عالم اسلام کا ہے کہ بیدار ہو اور اپنی قوت اپنے بھائیوں کے حق میں استعمال کرے۔ مسئلہ سربوں کا داخلی نہیں ہے، نہ البانوی سرب نسلی مسئلہ ہے، بلکہ مسئلہ وہی ہے کہ مذہب یورپ کے کرتا دھرتا، قلب یورپ میں مسلمانوں کو پٹننے نہیں دینا چاہتے اور وہ کوسوو میں بوسنیا کے طرز پر